

बिजली-पानी संबंधित परिवेदनाओं का शीघ्र निराकरण करें : वन राज्यमंत्री

अलवर (निसं)। वन एवं पर्यावरण राज्यमंत्री (स्वतंत्र प्रभार) संजय शर्मा ने आज अलवर सर्किट हाउस में जिले में सुचारु विद्युत एवं पेयजल आपूर्ति व्यवस्था के संबंध में बैठक लेकर विद्युत एवं जलदाय विभाग के अधिकारियों को आवश्यक दिशा-निर्देश दिये।

वन राज्यमंत्री शर्मा ने कहा कि विद्युत के साथ पेयजल व्यवस्था आमजन की मूलभूत सुविधाओं से जुड़ी हुई है, गर्मी के मौसम में तृप्तान, अघड आदि परिस्थितियों में आमजन को विद्युत एवं पेयजल की समस्याओं का सामना नहीं करना पड़े, इसके लिए विद्युत एवं पेयजल आपूर्ति सुनिश्चित करें। उन्होंने निर्देश दिये कि कंट्रोल रूम अथवा अन्य माध्यमों से प्राप्त विद्युत एवं पेयजल समस्याओं का अलर्ट मोड रहकर समयबद्ध रूप से निराकरण कर आमजन को राहत प्रदान करें। विद्युत एवं पेयजल की शिकायत हेतु आमजन के फोन उठाकर परिवेदना का निराकरण कर उनके संतुष्टि स्तर में वृद्धि करें। उन्होंने निर्देश दिये कि



संजय शर्मा ने अलवर सर्किट हाउस में जिले में सुचारु विद्युत एवं पेयजल आपूर्ति व्यवस्था के संबंध में बैठक लेकर अधिकारियों को आवश्यक दिशा-निर्देश दिये।

अधीक्षक अभियन्ता स्वयं विद्युत एवं पेयजल व्यवस्थाओं की प्रभावी मॉनिटरिंग करें। इसमें कोटाही किसी भी सूरत में बर्दाश्त नहीं की जाएगी। उन्होंने पट्टरी पर क्षेत्र में विद्युत आपूर्ति व्यवस्था सुदृढ़ करने हेतु राजर्षि कॉलेज के पास एवं अम्बेडकर नगर में बनाए जाने वाले दो 33 केवी के सब स्टेशन के कार्यों की समीक्षा कर विद्युत विभाग

के अधीक्षक अभियन्ता को निर्देश दिये कि जोएसएस के कार्यों को गुणवत्ता के साथ निर्धारित समय-सीमा में पूर्ण करावे, ताकि आमजन को सुचारु विद्युत आपूर्ति सुनिश्चित हो सके। साथ ही निर्देशित किया कि जिले में फाल्ट व ट्राइपिंग होने पर यथाशीघ्र दुरुस्त करी। साथ ही विद्युत उपकरण जलने पर भी त्वरित रूप में बदले जावे। उन्होंने निर्देश

दिये कि अधिकारी फील्ड में रहकर जिले की विद्युत आपूर्ति व्यवस्था पर निगरानी बनाए रखें। उन्होंने निर्देश दिये कि आमजन की विद्युत संबंधी समस्याओं पर तुरन्त रेष्योंस लेते हुए उनका यथाशीघ्र निराकरण किया जावे। उन्होंने निर्देश दिये कि जिले में विद्युत व्यवस्था के सुदृढीकरण हेतु आवश्यकतानुसार नए प्रस्ताव तैयार

■ विद्युत एवं पेयजल की शिकायत हेतु आमजन के फोन उठाकर परिवेदना का निराकरण कर उनके संतुष्टि स्तर में वृद्धि करें

करें तथा प्रगतिरत कार्यों को टाइमलाइन के अनुरूप पूर्ण करावे। उन्होंने कहा कि आमजन को सुचारु पेयजल आपूर्ति हेतु शहर में नए बोरिंग कराए गए हैं, अतः सुनिश्चित करें कि आमजन को पेयजल समस्या का सामना नहीं करना पड़े। उन्होंने निर्देश दिये कि आवश्यकतानुसार और अधिक बोरिंग कराने के प्रस्ताव तैयार करें। उन्होंने निर्देश दिये कि बोरिंग के खराब होने पर उसे यथाशीघ्र दुरुस्त कराया जावे। साथ ही निर्देश दिये कि पेयजल व्यवस्था से संबंधित प्रगतिरत कार्यों को समयबद्ध रूप में गुणवत्ता के साथ पूर्ण करावे।

पावटा में कांग्रेस पदाधिकारियों ने जिला कलेक्टर को ज्ञापन सौंपा

पावटा, (निसं)। राष्ट्रीय राजमार्ग-48 पर नीलका पुलिया निर्माण कार्य के दौरान बनाए गए डायवर्जन स्थल पर हुई सड़क दुर्घटना में आंतेला निवासी सुरजगाम यादव की मौत के मामले ने राजनीतिक तूल पकड़ लिया है। ब्लॉक कांग्रेस कमेटी पावटा के पदाधिकारियों एवं स्थानीय जनप्रतिनिधियों ने जिला कलेक्टर को ज्ञापन सौंपकर मामले की उच्च स्तरीय एवं निष्पक्ष जांच करवाने, दोषियों के विरुद्ध कार्रवाई करने तथा पीड़ित परिवार को उचित मुआवजा दिलाने की मांग की है।

■ प्रसाद यादव ने कहा कि प्रशासन को इस मामले को गंभीरता से लेते हुए दोषियों की जवाबदेही तय करनी चाहिए



नीलका पुलिया हादसे पर कांग्रेस का आक्रोश, निष्पक्ष जांच और मुआवजे की मांग को लेकर कलेक्टर को सौंपा ज्ञापन।

कांग्रेस नेताओं ने अपने ज्ञापन में बताया कि विराटनगर पावटा-आंतेला क्षेत्र में स्थित नीलका पुलिया निर्माण कार्य के दौरान बनाए गए डायवर्जन स्थल पर हुई दुर्घटना में सुरजगाम यादव की दर्दनाक मृत्यु हो गई। उन्होंने कहा कि सामने आए सीसीटीवी फुटेज एवं अन्य तथ्यों से प्रथम दृष्टया निर्माण कार्य के दौरान सुरक्षा मानकों और यातायात प्रबंधन में गंभीर लापरवाही दिखाई देती है। ज्ञापन में आरोप लगाया गया कि यदि डायवर्जन स्थल पर पर्याप्त चेतावनी संकेतक, बैरिकेडिंग, रिफ्लेक्टर, सुरक्षा व्यवस्था एवं प्रभावी यातायात नियंत्रण की व्यवस्था होती तो इस दुर्घटना को रोक जा सकता था। ऐसे में निर्माण एजेंसी और संबंधित जिम्मेदार अधिकारियों की भूमिका की निष्पक्ष जांच होना आवश्यक

है। ब्लॉक कांग्रेस कमेटी पावटा के अध्यक्ष महादेव प्रसाद यादव ने कहा कि एक परिवार ने अपने सदस्य को खो दिया है और प्रशासन को इस मामले को गंभीरता से लेते हुए दोषियों की जवाबदेही तय करनी चाहिए। उन्होंने पीड़ित परिवार को उचित आर्थिक सहायता एवं मुआवजा देने की भी मांग की। ज्ञापन में यह भी मांग की गई कि राष्ट्रीय राजमार्ग-48 पर चल रहे सभी निर्माण कार्यों एवं डायवर्जन स्थलों की सुरक्षा व्यवस्था की तत्काल समीक्षा की जाए तथा आवश्यक सुधारात्मक कदम उठाए जाएं, ताकि भविष्य में ऐसी दुःखद घटनाओं की पुनरावृत्ति न हो।

सार-समाचार

विशेष अभियान में 50 वाहनों के चालान काटे

टोंक(निसं)। जिला पुलिस अधीक्षक रोशन मीना के निर्देशन में चलाये गये विशेष अभियान के तहत निवाई में बरोनी थाना पुलिस और परिवहन विभाग को संयुक्त टीम ने राष्ट्रीय राजमार्ग पर विशेष अभियान चलाकर वाहनों की चेकिंग करते हुए यातायात नियमों का उल्लंघन करने वाले 50 वाहनों के चालान काटे। अभियान के तहत दुर्घटिया, चौपटिया और बड़े वाहनों की जांच की गई। ओवरलोडिंग, काली फिल्म, सीट बेल्ट का उपयोग न करना और नंबर प्लेट संबंधी नियमों का उल्लंघन करने पर ये चालान काटे गए।

बढ़ती मंहगाई के विरोध में भारतीय कम्युनिस्ट पार्टी ने सौंपा ज्ञापन

अलवर(निसं)। भारतीय कम्युनिस्ट पार्टी शाखा गोविंदगढ़ के तत्वाधान में केंद्रीय शिक्षा मंत्री धर्मेश्वर प्रधान को पदमुक्त करने के लिए प्रतिनिधिमंडल ने उपखंड अधिकांश गोविंदगढ़ को ज्ञापन सौंपा। पार्टी के सचिव पुरुषोत्तम दास मजुका ने बताया कि राष्ट्रीय स्तर नीपा का पेपर लीक होना एक बड़ी कजोजीरी की दशांता है। पेपर लीक होने से लाखों छात्रों का जीवन अंधकार में हो गया है व कई विद्यार्थियों ने आत्महत्या कर ली है। इससे अधिभावकों को मानसिक तनाव का सामना करना पड़ रहा है। इसलिए पार्टी केंद्रीय शिक्षा मंत्री धर्मेश्वर प्रधान के इस्तीफा की मांग करती है। राष्ट्रीय और बढ़ती मंहगाई को लेकर जनता में असंतोष पनप रहा है। लगातार रसोई गैस, डीजल व पेट्रोल के दामों में भारी वृद्धि की जा रही है जिससे आम जनता त्रस्त हो रही है। उन्होंने किसानों को दिन में बिजली देने की भी मांग की। ज्ञापन देने वालों में तेजपाल सैनी जिला सचिव अलवर, श्रीनिवास शर्मा, जयमल, हरि सिंह, अमरचंद, भोलाराम लोहार, धुवनेश, सुजान सिंह, रघुवीर सिंह, तेजपाल सैनी, राजकुमार बक्शी मौजूद रहे।

विधायक डॉ. गर्ग ने सुनी जनसमस्याएं

भरतपुर (निसं)। पूर्व मंत्री व भरतपुर विधायक डॉ. सुधाष गर्ग ने बुधवार को ग्रामीण क्षेत्र का दौरा कर विभिन्न सामाजिक कार्यों में भाग लिया तथा विकास कार्यों का अवलोकन करने के साथ ही ग्रामीण क्षेत्र के लोगों से क्षेत्र की समस्याओं के बारे में जानकारी ली। विधायक डॉ गर्ग ने दूर के दौरान विधानसभा क्षेत्र के चिकसाना, हेतमपुर, ऊंदरा, चक ऊंदरा, नगला पुंठिया, बांसी बिरहाना आदि गांवों में पहुंचकर लोगों के सुख दुख में भागीदारी निभाई और सामाजिक कार्यक्रमों में भाग लिया। उन्होंने क्षेत्र में हुए विकास कार्यों का भी अवलोकन कर ग्रामीण सरदारों से उनकी समस्याओं को सुना। लोगों ने उन्हें बिजली-पानी की समस्या से अवगत कराया। जिस पर उन्होंने संबंधित अधिकारियों से गर्मी के मौसम को देखते हुए विद्युत व पेयजल की आपूर्ति निर्वाह रूप से सुचारु रखने के निर्देश दिए। विधायक डॉ. गर्ग ने क्षेत्रवासियों को विश्वास दिलाया कि वे किसी भी समस्या से संबंधित शिकायत के लिये कभी भी उनसे मिलने आ सकते हैं। उनकी जायज समस्याओं का पूरी तरह से समाधान कराने का प्रयास किया जाएगा। विधायक गर्ग ने रंजीत नगर कार्यालय पर भी जनसुनवाई की और आमजन की समस्याओं का समाधान कराने के लिये संबंधित अधिकारियों को निर्देश दिए।

कंप्यूटर अनुदेशक भर्ती को लेकर शिक्षा मंत्री को सौंपा ज्ञापन

निवाई(निसं)। कंप्यूटर अनुदेशक भर्ती में पदों के वर्गीकरण से संबंधित समस्याओं को लेकर विशाल जागृद्ध, देवेन्द्र शर्मा एवं अजय न शिक्षा मंत्री मदन दिलावर ज्ञापन सौंपकर विद्यार्थियों की समस्याओं से अवगत कराया। प्रतिनिधिमंडल के विशाल जागृद्ध ने बताया कि कंप्यूटर अनुदेशक भर्ती में पर्याप्त परिपूरक पद नहीं होने से अर्घ्यर्थियों को हो रही परेशानियां होने से छात्र निराश रह रहे हैं। उन्होंने पदों में वृद्धि करवाने की मांग की। विद्यार्थियों बताया कि वर्तमान पद वर्गीकरण के कारण जनरल, ओबीसी, ईडब्ल्यूएस एवं एमबीसी वर्ग के कई अर्घ्यार्थी शत प्रतिशत अंक प्राप्त लाने के बावजूद भी चयन से वंचित रह रहे हैं। अर्घ्यार्थियों मंत्री दिलावर से मांग की है कि जनरल, ओबीसी, ईडब्ल्यूएस एवं एमबीसी वर्ग के पदों में शीघ्र वृद्धि की जाए एवं परीक्षा तिथि में उचित संशोधन किया जाए, ताकि पद वृद्धि के लिए प्रयासरत युवाओं को अपनी तैयारी के लिए पर्याप्त समय मिल सके और भर्ती प्रक्रिया अधिक न्यायसंगत एवं संतुलित बन सके।

स्नातक प्रथम वर्ष की मेरिट व वेटिंग लिस्ट जारी

निवाई(निसं)। राजकीय महाविद्यालय में स्नातक प्रथम वर्ष की मेरिट व वेटिंग लिस्ट जारी कर दी गई है। प्राचार्य डॉ. मीनाक्षी बघेल ने बताया कि आयुक्तालय के निर्देशानुसार ऑनलाइन प्रवेश प्रक्रिया के तहत स्नातक प्रथम वर्ष के कला व विज्ञान संकाय की मेरिट व वेटिंग लिस्ट जारी की गई है। प्रवेश नोटल अधिकारी प्रोफेसर मदनमोहन महावर ने बताया कि महाविद्यालय में दस्तावेज का सत्यापन 10 से 13 जून तक किया जाएगा। मेरिट व वेटिंग सभी विद्यार्थी ई-मिटर से बधाई पत्र निकलवाकर अपने सभी मूल दस्तावेज व सभी की प्रतिलिपि लेकर महाविद्यालय में 11 से 2 बजे तक उपस्थित होंगे। वेटिंग लिस्ट के विद्यार्थियों को भी अभी फीस जमा करवानी है।

अलवर में डीएनटी समाज का महाजुटान कल

अलवर(निसं)। अपनी वर्षों पुरानी मांगों को लेकर धुमंतु, अर्द्ध धुमंतु एवं विमुक्त (डीएनटी) समाज अब निर्णायक लड़ाई के मूड में नजर आ रहा है। 12 जून को अलवर शहर के कटी घाटी स्थित जगन्नाथ मंदिर परिसर के पास डीएनटी समाज का विशाल जेल भरो आंदोलन आयोजित होगा, जिसमें प्रदेश भर से 5 से 7 हजार लोगों के पहुंचने का दावा किया गया है। राष्ट्रीय पशुपालक संघ एवं डीएनटी संघर्ष समिति द्वारा आयोजित इस आंदोलन को समाज के अधिकारों और पहचान की लड़ाई का बड़ा पड़ाव बताया जा रहा है। प्रेस वार्ता में पदाधिकारियों ने कहा कि यदि सरकार ने 11 सूत्रीय मांगों पर गंभीरता नहीं दिखाई तो आंदोलन को और उच्च स्तर पर लूचक रूप दिया जाएगा। आंदोलन में जोगी, रेवारी, कालबलिया, नायक, भोपा, बंजारा, गाडिया लोहार, बाबरी, कंजर, सांसी, मोगिया, नट, भाट, सिकलीगर सहित डीएनटी वर्ग की 32 जातियों के प्रतिनिधियों के शामिल होने की संभावना है।

महिलाओं के सशक्तिकरण व जागरूकता पर विशेष जोर

टोंक, (निसं)। महिलाओं में आर्थिक सशक्तिकरण, निष्पक्षता एवं नेतृत्व को बढ़ावा देकर समाज में मजबूती प्रदान करना आवश्यक है। साथ ही सरकारी महिलाओं के हित की योजनाओं का लाभ शत प्रतिशत सुनिश्चित हो।

इसे लेकर बुधवार को जिला मुख्यालय एवं ब्लॉक स्तर पर नारी चौपाल, नारी शक्ति वंदन कार्यक्रम का आयोजन किया गया। जिला स्तरीय कार्यक्रम का आयोजन नगर परिषद सभागार टोंक में किया गया। कार्यक्रम के दौरान चिकित्सा एवं स्वास्थ्य विभाग, ग्रामीण विकास विभाग के राजीविका, पुलिस विभाग द्वारा संचालित महिला केंद्रित योजनाओं एवं सेवाओं की जानकारी दी गई।

साथ ही बाल विवाह रोकथाम, साइबर सुरक्षा, एनीमिया एवं सर्वाइकल कैंसर को लेकर जागरूकता जैसे महत्वपूर्ण विषयों पर संवाद गतिविधियों का आयोजन किया। एडीएम विनोद कुमार मीना ने कहा कि एडीएम विनोद कुमार मीना ने कहा कि केन्द्र व राज्य सरकार महिलाओं के



टोंक में नारी चौपाल, नारी शक्ति वंदन कार्यक्रम में महिलाओं को चेंक बांटे।

आर्थिक सशक्तिकरण को लेकर अनेक योजनाएं संचालित कर रही हैं। महिलाओं को जागरूक रहकर इन योजनाओं का लाभ लेना चाहिए। उन्होंने कहा कि महिला सशक्तिकरण के बिना देश, समाज एवं परिवार का विकास संभव नहीं है। उन्होंने आंगनवाड़ी कार्यकर्ता, साधिन, सहायिका एवं राजीविका की महिलाओं को ग्रामीण परिवेश में ज्यादा से ज्यादा महिलाओं

को जागरूक करने के निर्देश दिए। राजेश कुमार सैनी (बबलू टॉकर), विनायक जैन और अंजली गुप्ता ने महिलाओं के कल्याण के लिए संचालित योजनाओं की जानकारी दी। साथ ही मातृशक्ति को आत्मनिर्भर बनने के लिए प्रेरित किया। इस दौरान महिला चिकित्सक डॉ. अंकिता सिंघल ने सर्वाइकल कैंसर की रोकथाम एवं इलाज को लेकर महिलाओं को जागरूक किया।

भंडाना में सर्वधर्म प्रार्थना सभा आज

दौसा। पूर्व केंद्रीय गृहमंत्री, किसान नेता एवं जननायक राजेश पायलट की पुण्यतिथि 11 जून को प्रातः 10 बजे राजेश पायलट स्मारक, भंडाना (दौसा) में मनाई जायेगी। इस मौके पर सर्वधर्म सभा का भी आयोजन किया जाएगा। कार्यक्रम में पूर्व उपमुख्यमंत्री व एआईसीसी के महासचिव सचिन पायलट मुख्य वक्ता होंगे। इनके अलावा दौसा सांसद मुरारी लाल मोदी, दौसा विधायक डीसी बैरवा, जीआर खटाना, वेद प्रकाश सोलंकी, पूर्व विधायक राकेश पारीक, हेमा राम चौधरी नमोनायक मीणा सहित राजस्थान प्रदेश के अनेक वरिष्ठ कांग्रेसजन, जनप्रतिनिधि, सामाजिक एवं कांग्रेस कार्यकर्ता शामिल होंगे। सर्वधर्म सभा में विभिन्न धर्मों के धर्मगुरुओं द्वारा राजेश पायलट के व्यक्तित्व एवं कृतित्व को स्मरण करते हुए श्रद्धासुमन अर्पित किए जाएंगे। कार्यक्रम में राजेश पायलट के किसान हितैषी, जनसेवी एवं राष्ट्रहित में दिए गए योगदान को याद किया जाएगा।

दौसा में महिलाओं एवं छात्राओं को सुरक्षा के लिए किया जागरूक

दौसा (निसं)। कालिका पेट्रोलिंग यूनिट, दौसा के तत्वाधान में महिलाओं एवं छात्राओं की सुरक्षा के लिए चलाये जा रहे जागरूकता कार्यक्रम के तहत अनेक जगह पर कार्यक्रम आयोजित किए गए।

कार्यक्रम के दौरान कालिका पेट्रोलिंग यूनिट द्वारा महिलाओं को सेल्फ डिफेंस (आत्मरक्षा) का प्रशिक्षण एवं प्रदर्शन भी दिया गया। महिलाओं को विपरीत परिस्थितियों में स्वयं की सुरक्षा के लिए अपनाए जाने वाले महत्वपूर्ण उपायों एवं तकनीकों की जानकारी प्रदान की गई। साथ ही महिलाओं को राजकोप सिटिजन ऐप, महिला सुरक्षा, महिला हेल्पलाइन 1090/1091, पुलिस कंट्रोल रूम 112, चाइल्ड हेल्पलाइन 1098, गुड टच-बैड टच, पॉक्सो एक्ट एवं साइबर अपराधों से बचाव के विषयों में विस्तृत जानकारी दी गई।



दौसा में कालिका पेट्रोलिंग यूनिट महिलाओं को जागरूक किया।

महिलाओं को ऑनलाइन उगी, साइबर फ्राँड एवं सोशल मीडिया के सुरक्षित उपयोग के प्रति भी जागरूक किया गया। इसी क्रम में कालिका पेट्रोलिंग यूनिट द्वारा बस स्टैंड, रेलवे स्टेशन, देहरादून क्लबास एवं पीजी कॉलेज में भी महिलाओं व छात्राओं को जागरूक किया गया। उन्हें यातायात नियमों के पालन, आत्म सुरक्षा, महिला

अधिकारों एवं पुलिस द्वारा संचालित विभिन्न सुरक्षा अभियानों की जानकारी प्रदान की गई। दौसा पुलिस द्वारा महिलाओं एवं छात्राओं को उनके कानूनी अधिकारों, सुरक्षा उपायों एवं हेल्पलाइन सेवाओं के प्रति जागरूक कर उन्हें सुरक्षित, आत्मनिर्भर एवं सशक्त बनाने का निरंतर प्रयास किया जा रहा है।

दौसा में कालिका पेट्रोलिंग यूनिट महिलाओं को जागरूक किया।

बाबा श्याम नगरी को स्वच्छ, सुंदर बनाने में अधिकारी समन्वय से कार्य करें : के.के. गुप्ता

खादूरश्यामजी/सीकर (निसं)। स्वच्छ भारत मिशन (शहरी) के प्रदेश स्वच्छता ब्रांड एंबेसडर के.के. गुप्ता ने कहा कि प्रदेश के मुख्यमंत्री महोदय राजन लाल शर्मा का संकल्प है कि राजस्थान के सभी धार्मिक एवं पर्यटन स्थलों को स्वच्छ, सुंदर, सुव्यवस्थित और पर्यावरण अनुकूल बनाया जाए। इसी उद्देश्य की पूर्ति के लिए प्रदेश की प्रमुख धार्मिक नगरी खादूरश्यामजी में स्वच्छता एवं नगर विकास से जुड़े विभिन्न विषयों पर समीक्षा बैठक आयोजित की गई, जिसमें नगर पालिका, विद्युत विभाग, सीवरेज परियोजना तथा अन्य संबंधित विभागों के अधिकारियों ने भाग लिया गुप्ता ने बताया कि जिला कलेक्टर श्री आशीष मोदी द्वारा नियमित रूप से स्वच्छता के कार्यों की समीक्षा करना तथा सीकर जिले को स्वच्छता में रोल मॉडल बनाने का जो कार्य किया जा रहा है वह अति प्रशंसनीय है।



धार्मिक नगरी खादूरश्यामजी में स्वच्छता एवं नगर विकास से जुड़े विभिन्न विषयों पर समीक्षा बैठक आयोजित हुई।

नगर की स्वच्छता, यातायात व्यवस्था, आधारभूत सुविधाएं एवं पर्यावरण संरक्षण सर्वोच्च प्राथमिकता होनी चाहिए। उन्होंने अधिकारियों को निर्देश दिए कि आगामी वर्षों ऋतु को ध्यान में रखते हुए नगर के सभी गली-मोहल्लों, नालियों एवं नालों की सफाई समय रहते पूर्ण कर ली जाए, ताकि फव्वारे द्वारा जलभराव और गंदगी की समस्या उत्पन्न न हो।

अधिकारियों को निर्देश देते हुए कहा कि आगामी मानसून में किसी भी स्थिति में गंदे लाइन का गंदा पानी सड़कों पर नहीं आना चाहिए। इसके लिए आवश्यक तकनीकी सुधार एवं रखरखाव कार्य समयबद्ध रूप से पूर्ण किए जाएं। उन्होंने कहा कि यदि सीवरेज व्यवस्था में किसी प्रकार की लापरवाही सामने आती है तो संबंधित अधिकारियों की जवाबदेही तय की जाएगी।

उन्होंने सीवरेज परियोजना से जुड़े

लालसोट में धड़ल्ले से गैस रिफिलिंग का खेल जारी

लालसोट(निसं)। नगरपरिषद क्षेत्र में अवैध गैस रिफिलिंग का कारोबार प्रशासनिक कार्रवाई के बावजूद धमने का नाम नहीं ले रहा है। हाल ही में पुलिस प्रशासन द्वारा गैस रिफिलिंग के खिलाफ विशेष अभियान चलाकर कार्रवाई की गई थी, लेकिन इसके बावजूद शहर के खटवा रोड, सवाईमाधोपुर रोड सहित कई क्षेत्रों में खुलेआम गैस रिफिलिंग का कार्य जारी है। जानकारी के अनुसार कुछ लोग घरेलू एचपी गैस सिलेंडरों से वाहनों की टैंकियों में गैस भरकर मनमाने दाम वसूल रहे हैं। वहीं कई वाहन चालक भी अपने घरों में उपयोग होने वाले रसोई गैस सिलेंडरों से सोधे वाहनों में गैस भरते देखे जा रहे हैं। सुरक्षा मानकों की अनदेखी करते हुए इस जा रही यह गतिविधि किसी बड़े हादसे को न्योता दे रही है। स्थानीय लोगों का कहना है कि रिहायशी क्षेत्रों और गली-

■ खटवा रोड, सवाईमाधोपुर रोड सहित कई स्थानों पर खुलेआम हो रही गैस रिफिलिंग, घरेलू सिलेंडरों से वाहनों में भरी जा रही है गैस

भरतपुर में कांग्रेस कार्यकर्ताओं ने पायलट को अभिनंदन किया

भरतपुर (निसं)। अखिल भारतीय कांग्रेस कमेटी के महासचिव एवं पूर्व उपमुख्यमंत्री राजस्थान सरकार सम्माननीय सचिन पायलट साहब के भरतपुर आगमन पर प्रभावी रोके कांग्रेस जिला अध्यक्ष दिनेश सुपा के नेतृत्व में जिले के सैकड़ों कार्यकर्ताओं ने स्वागत एवं अभिनंदन किया।



डीसीसी संगठन महासचिव योगेश सिंघल ने बताया कि सोगरिया एक्सप्रेस से हिण्डौन जाते समय भरतपुर रेलवे स्टेशन पर सर्वप्रथम जिला कांग्रेस कमेटी के अध्यक्ष दिनेश सुपा ने सचिन पायलट को जिले के समस्त कांग्रेसजनों की ओर से सूत की माला तथा पटका पहनकर स्वागत एवं अभिनंदन किया। उसके बाद सभी कार्यकर्ताओं ने बड़ी फूल माला तथा पार्टी का पटका एवं पुष्पगुच्छ भेंटकर पायलट साहब का स्वागत किया। इस

अवसर पर अपने स्वागत से अभिभूत होकर संक्षिप्त उद्घोषण में सभी कार्यकर्ताओं का धन्यवाद प्रकट करते हुए कांग्रेस संगठन को पत्रबद्ध करके ती हाट कही। सचिन पायलट रवाना होते समय भरतपुर जिलाध्यक्ष दिनेश सुपा को भी अपने साथ बिठाकर हिंडौन ले गए।